

---

İyunun 24-də Quba rayonunda Quba-Xaçmaz Regional Təhsil İdarəsinə tabe bölgələrin bir qrupu ibtidai sinif müəllimi ilə sertifikatlaşdırma prosesinə dair məlumatverici görüş keçirilib.

Görüşdə, Quba, Xaçmaz, Qusar, Şabran və Siyəzən rayonları üzrə ümumi təhsil müəssisələrində çalışan direktor və ibtidai sinif müəllimləri iştirak edib.

Giriş nitqi ilə çıxış edən Quba-Xaçmaz Regional Təhsil İdarəsinin müdürü Rufət Hacıyev qonaqları salamlayaraq görüşün mahiyyəti barədə məlumat verib.

Çıxış edən Təhsil İnstitutunun İnsan resursları mərkəzinin direktoru Nurlan İsmayilbəyli təhsilverənlərin sertifikatlaşdırılması prosesinin təşkil edilməsinin məqsədi barədə danışib.

Görüşdə ARTİ-nin Metodik Dəstək və Peşəkar İnkişaf Mərkəzinin Direktoru Nəzakət Mehdiyeva sertifikatlaşdırma prosesi ilə bağlı təqdimatla çıxış edib və ətraflı məlumat verib.

Çıxış edən Təhsil İnstitutunun direktoru Rufət Əzizov sertifikatlaşdırmanın mərhələləri, məzmunu ilə bağlı məsələlər barədə fikirlərini bölüşüb. Təhsil Nazirliyi tərəfindən sertifikatlaşdırma prosesində iştirak edəcək təhsilverənlərə dəstək tədbirlərinin görülcəyi də vurğulanıb.

Sonda görüş iştirakçılarının çoxsaylı sualları cavablandırılıb.